



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr.

03 -10- 2023 г./v.

12-2738/3



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 93-та седница одржана на 29.09.2023 година ја донесе следната

ОДЛУКА

Пријавата заведена под број 12-2738/1 од 05.06.2023 година, со наводи против членовите на Управниот одбор при ЈОУДГ „-----“ – ----- како и со наводи за незаконско постапување на одговорни лица во Министерството за труд и социјална политика, **СЕ ЗАПИРА**.

ДКСК утврди дека, согласно Законот за спречување на корупцијата и судирот на интереси, ДКСК нема надлежност за постапување во предметниот случај.

Пријавата да се достави на надлежно постапување на Државниот управен инспекторат на РСМ.

Предметот со број 12-2738/1 од 05.06.2023 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 05.06.2023 година, поднесена е пријава со наводи против членовите на Управниот одбор при ЈОУДГ „-----“ – ----- како и наводи за незаконско постапување на одговорни лица во Министерството за труд и социјална политика и оформен е предмет број 12-2738/1 од 05.06.2023 година.

Во пријавата подносителот наведува дека Министерството за труд и социјална политика имало донесено Решение со број -----/-/- од -----.2023 година со кое бил извршен избор на директор на ЈОУДГ „-----“ – -----.

За гореспоменатото Решение подносителот наведува дека е незаконито и е неправилно од неколку причини: не соодветно применет Законот за општа управна постапка поради тоа што нема упатство за правно средство; дека до подносителот на пријавата кој бил учесник во постапката за избор на директор не била доставена информација, како и поради тоа што при изборот на директор не биле испочитувани законот и Статутот на установата. Имено, по разгледувањето на поднесените пријави за избор на директор доставени до Управниот одбор на установата било утврдено дека двајца кандидати ги исполниле условите за избор на директор, но како предлог кандидат на Градоначалникот на Општина ----- му бил предложен кандидат кој не ги исполнувал потребните услови согласно член 37 од Статутот.

Во овој член било уредено дека директор на детска градинка се избира за време од четири години, а во ставот з од истиот член било уредено и дека по истекот на мандатот истото лице имало право на уште еден мандат едноподруго, а дека можност за повторен избор истото лице имало по истекот на четири години од неговиот последен избор.

Меѓутоа, како што е наведено во пријавата, актуелниот односно предложениот кандидат бил директор на установата веќе две децении без прекин по што било јасно дека истиот не ги исполнува условите уредени во Статутот на установата.

Поради ова, Градоначалникот на Општина ----- го отфрлил таквиот предлог и побарал да биде доставен предлог со кандидат кој ги исполнува условите предвидени во закон и во Статутот на установата. Управниот одбор и по втор пат го предложил истиот кандидат без образложение, а на истата седница на УО била донесена и Одлука за изменување на Статутот заведена со број -----/-/--- од -----.2023 година со која бил избришан ставот з од член 37 од Статутот. Оваа одлука за изменување не била доставена до Советот на Општина ----- на разгледување и добивање согласност, што претставува законска обврска.

Градоначалникот на Општина ----- не го прифатил ни вториот предлог доставен од УО на установата, а за што доставил известување до Министерството за труд и социјална политика и донел Решение за именување на вршител на должност директор на установата, како не би се нарушил работниот процес во истата.

Заради горенаведеното Општина ----- имала покренато кривична пријава против членовите на УО и за истите се воделе постапки пред надлежни органи, меѓутоа Министерството за труд и социјална политика му ги одземала надлежностите на Градоначалникот во делот на избор на директор во детската градинка и го донело споменатото Решение за избор на директор со бр. ----- од -----.2023 година.

По разгледувањето на предметните наводи, ДКСК констатира дека во пријавата станува збор за наводи кои не се предмет на нејзино надлежно постапување, тико се работи за наводи по прашање поврзано со надлежно постапување на друг надлежен орган, а пријавата ќе ја достави на надлежно постапување на Државниот управен инспекторат на РСМ.

Врз основа на наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: м-р К.З.
Одобрил: К.Н, Член на ДКСК

